

# विधायक शोभारानी कुशवाहा के समर्थकों ने कलेक्ट्रेट पर प्रदर्शन किया

धौलपुर, (निसं)। सोशल मीडिया पर धौलपुर विधायक शोभारानी कुशवाहा एवं उनके पति बीएल कुशवाहा के खिलाफ अभद्र टिप्पणी करने और धमकी देने का मामला बुधवार को तूल पकड़ गया। जिस पर बड़ी संख्या में विधायक के समर्थक कलेक्ट्रेट धौलपुर पहुंचे और उन्होंने विरोध प्रदर्शन कर नाराजगी व्यक्त की। बाद में सोशल मीडिया पर धौलपुर विधायक शोभारानी कुशवाहा एवं उनके पति बीएल कुशवाहा के खिलाफ अभद्र टिप्पणी करने वाले तीन जनों को गिरफ्तार कर लिया।

जानकारी के अनुसार सोशल मीडिया पर अभद्रता भरा वीडियो वायरल होने के बाद बुधवार सुबह विधायक शोभारानी कुशवाहा ने सोशल मीडिया पर कड़ी आपत्ति जताते हुए 4 बजे कलेक्ट्रेट पहुंचने की बात कही थी। जिसके बाद विधायक शोभारानी कुशवाहा के समर्थक बड़ी संख्या में विधायक से पहले ही कलेक्ट्रेट धौलपुर पर पहुंच गए, जहां उन्होंने जमकर आरोपियों के खिलाफ विरोध प्रदर्शन किया और नारेबाजी की तथा प्रशासन से आरोपियों के खिलाफ कड़ी से कड़ी कानूनी कार्रवाई करने की मांग की।



धौलपुर विधायक शोभारानी कुशवाहा एवं उनके पति बीएल कुशवाहा के खिलाफ अभद्र टिप्पणी करने और धमकी देने के मामले में समर्थक कलेक्ट्रेट पहुंचे और प्रदर्शन कर नाराजगी जताई।

वहीं बड़ी संख्या में समर्थकों के हाथों में 'मैं शोभा रानी हूँ, मैं बीएल कुशवाहा हूँ' की तख्तियां लगी हुई दिखाई दीं। इससे पहले विधायक के समर्थक मित्तल कॉलोनी धौलपुर में

एकत्रित हुए, जहां से रैली के रूप में कलेक्ट्रेट पहुंचे। अचानक एक साथ बड़ी संख्या में पहुंचे समर्थकों से प्रशासन के हाथ-पैर फूल गए और कलेक्ट्रेट के दोनों गेट बंद करने पड़े।

कुछ देर बाद विधायक शोभारानी कुशवाहा भी कलेक्ट्रेट पहुंचीं, जहां उन्होंने अपने समर्थकों को शांत कराया। समर्थकों को संबोधित करने के बाद विधायक शोभारानी कुशवाहा ने

■ बड़ी संख्या में पहुंचे समर्थकों से प्रशासन के हाथ-पैर फूल गए

■ प्रशासन को कलेक्ट्रेट के दोनों गेट बंद करने पड़े

■ विधायक कुशवाहा ने कलेक्ट्रेट पहुंचकर मुख्यमंत्री के नाम ज्ञापन दिया

■ अभद्र टिप्पणी करने वाले तीन जनों को गिरफ्तार कर लिया

मुख्यमंत्री अशोक गहलोत के नाम अतिरिक्त जिला कलेक्टर सुदर्शन सिंह तोमर को ज्ञापन सौंपा। जिसमें आरोपी के खिलाफ उचित धाराओं में कानूनी कार्रवाई करने की मांग की है। साथ ही विधायक ने प्रशासन द्वारा की गई त्वरित कार्यवाही पर प्रसन्नता जाहिर की। इस दौरान विधायक प्रतिनिधि उपेंद्र कुशवाहा, समाज के अध्यक्ष पूरन सिंह कुशवाहा सहित बड़ी संख्या में समर्थक मौजूद रहे।

# उदयपुर में 156 संक्रमित मिले राजसमंद में 55 नये संक्रमित मिले

उदयपुर, (कासं)। उदयपुर जिले में बुधवार को 156 संक्रमित मिले हैं। वहीं जिले में 123 रिकवर भी हुए हैं। कुल एक्टिव केस की संख्या 735 है इनमें से केवल 46 अस्पताल में भर्ती हैं।

मुख्य चिकित्सा एवं स्वास्थ्य अधिकारी डॉ. दिनेश खराड़ी ने बताया कि जिले में आज प्राप्त 2198 सैम्पल जांच रिपोर्ट में से 2042 नेगेटिव व 156 पॉजिटिव मिले हैं। शहरी क्षेत्र में मिले 61 संक्रमितों में 3 कोरोना वॉरियर्स, 25 क्लॉजि कान्टेक्ट, 35 नए केस हैं।

ग्रामीण क्षेत्र में मिले 95 संक्रमितों में 14 कोरोना वॉरियर्स, 32 क्लॉजि कान्टेक्ट व 49 नए संक्रमित हैं। संक्रमितों का कुल आंकड़ा 73631 हो गया है। इनमें से 72122 रिकवर हो चुके हैं। जिले में एक्टिव केस की संख्या 735 है इनमें से 689 होम आइसोलेटेड हैं व 46 अस्पताल में भर्ती हैं। जिले में आज 123 रिकवर भी हुए हैं।

राजसमंद, (निसं)। राजसमंद में अब कोरोना संक्रमण की दर में कमी आने लगी है। पिछले दिनों के मुकाबले इन दिनों कोरोना संक्रमितों में कमी आई है। वहीं एक्टिव मामलों भी कम होने लगे हैं। जबकि रिकवर दर में बढ़ोतरी दर्ज की गई।

कोरोना लहर की पहली व दूसरी लहर में संक्रमितों की संख्या में काफी इजाफा रहा और संक्रमण भी काफी घातक रहा। लेकिन तीसरी लहर पहली व दूसरी लहर के मुकाबले कम ही घातक रही। हालांकि संक्रमण अब भी जारी है और मरीज भी सामने आ रहे हैं। परन्तु रिकवर होने के साथ ही संक्रमितों की आई कमी फिलहाल राजसमंद वासियों के लिए राहत

की खबर है।

सीएमएचओ डॉ. पीसी शर्मा के अनुसार बुधवार को जिले में 827 लोगों के सैम्पल लिए गए जिसमें से 228 मरीजों की आरएटी जांच व 599 की आरटीपीसीआर जांच की गई। वहीं जिले में 55 नये संक्रमित सामने आए। इनमें से राजसमंद ग्रामीण ब्लॉक से 1 मरीज, खमनोर ब्लॉक से 5 मरीज, केलवाडा ब्लॉक से 13 मरीज, देवगढ़ ब्लॉक से 12 मरीज, भीम ब्लॉक से 13 मरीज, रेलमगरा ब्लॉक से 6 मरीज, राजसमंद शहरी ब्लॉक से 1 मरीज व नाथद्वारा शहरी ब्लॉक से 4 मरीज मिले हैं।

# भीलवाड़ा में 41 पॉजिटिव मिले

भीलवाड़ा, (निसं)। जिले में बुधवार को एक बार फिर संख्या बढ़कर 41 तक पहुंच गई। सबसे ज्यादा 10 संक्रमित मांडल में मिले हैं। आरआरटी टीम प्रभारी डॉ. धनश्याम चावला ने बताया कि बीते 24 घंटे में 777 लोगों के सैपल लिये गये। इनकी आरटीपीसीआर जांच की गई। इस जांच

■ भीलवाड़ा जिले में बुधवार को एक बार फिर संख्या बढ़कर 41 तक पहुंच गई

में शहर सहित जिले में 41 लोग कोरोना पॉजिटिव मिले हैं। चावला ने बताया कि

सबसे ज्यादा दस मामले में मांडल क्षेत्र से सामने आये हैं। इसके अलावा आसींद, जहाजपुर, काशीपुरी में 2-2, बापुनगर, चपरासी कॉलोनी, मांडलगढ़ व शास्त्रीनगर में 1-1, चंद्रशेखर आजाद नगर, गंगापुर, सुभाषनगर 3, राजपुर व सुवाणा में 6-6 लोग संक्रमित मिले हैं।

# करौली नगर परिषद साधारण सभा की बैठक हंगामेदार रही

करौली, (निसं)। जिला मुख्यालय पर करीब एक साल बाद फिर से हुई नगर परिषद साधारण सभा की बैठक हंगामेदार रही। इस दौरान पार्षदों ने नगरपरिषद के आयुक्त पर जमकर भ्रष्टाचार के आरोप लगाते हुए उन्हें हटाने की मांग की। वहीं एक पार्षद ने तो आयुक्त के गाल पर तमाचा मारने तक का प्रयास कर डाला।

बोर्ड बैठक शुरू होने से पहले ही नाराज पार्षदों ने जमकर हंगामा करना शुरू कर दिया। इसके बाद नाराज पार्षदों ने लगातार आयुक्त पर आरोप लगाते हुए शहर में हो रही बहहाल सफाई व्यवस्था, आवारा गोवंश और सड़कों की मरम्मत कार्यों के अभाव पर नाराज होकर आयुक्त का धैर्य किया। इस दौरान पक्ष और विपक्ष के दोनों पार्षद एकमत हो गए और साधारण सभा की बैठक में लगातार आयुक्त के ऊपर सवाल उठाते नजर आए। करौली के वार्ड नंबर 54 के पार्षद ने नगर परिषद कर्मचारियों पर भ्रष्टाचार के आरोप लगाते हुए कहा कि कागजों में 850 लाइट लगाए का हवाला दे रहे हैं लेकिन करौली शहर में रोशनी देखने को



करौली में नगर परिषद की बैठक में पार्षद ने आयुक्त के गाल पर तमाचा मारने का प्रयास किया।

नहीं मिलती है। सभी पार्षदों को 5-5 लाइट देकर बेवकूफ बना दिया। शहर में अंधेरा छाया रहता है।

इसी के साथ पार्षद मरूटू, आकाश, प्रभाव चौधरी ने आरोप लगाते हुए बताया कि करौली शहर की जनसंख्या से ज्यादा शहर में आवारा गोवंश और मवेशी खुलेआम घूम रहे हैं। नगर परिषद की बैठक में पार्षदों ने सभापति रशीदा खानू

से आयुक्त नरसी लाल मीणा को बर्खास्त करने की मांग उठाई। इस दौरान पार्षद दशरथर गुर्जर, मंजूर पटान ने आयुक्त एवं एक कर्मिक पर खुलकर भ्रष्टाचार के आरोप लगाये और लंबित पडी पट्टा फाईलों में लोगों से पैसा एठने की बात कही। वहीं पार्षद भारती बंसल, थान सिंह, अजय सिंह धाबाई ने जनता से जुड़ी समस्याओं से अवगत कराया। इस दौरान

■ पार्षद ने आयुक्त के गाल पर तमाचा मारने के लिये हाथ उठाया

■ सदन की सहमति पर 1 अरब 8 करोड़ 12 लाख 73 हजार रुपये का बजट पारित किया गया

सभापति खानू ने पार्षदों को आश्वासन करते हुए कहा कि आपके वार्डों में हो रही विभिन्न समस्याओं को जल्द से जल्द दूर किया जाएगा ऐसा मैं आपको विश्वास दिलाती हूँ।

इसके बाद सदन की सहमति पर 1 अरब 8 करोड़ 12 लाख 73 हजार रुपये का बजट पारित किया गया। इस दौरान एक वरिष्ठ पार्षद ने आयुक्त मीणा पर हठधर्मिता का आरोप लगाते हुये दाहिना हाथ उठाकर आयुक्त के गाल पर तमाचा मारने का प्रयास किया लेकिन उन्हें ऐसा करने से अन्य पार्षदों ने रोक दिया।

# अवैध शराब से भरी गाड़ी जब्त

उदयपुर, (कासं)। टीडी थाना पुलिस ने नाकाबंदी के दौरान अवैध शराब से भरी गाड़ी जब्त कर मामला दर्ज किया। टीडी थानाधिकारी गोपालकृष्ण परमार के नेतृत्व में टीन ने मुखबरी से मिली सूचना के आधार पर एनएच 48 पडुणा मातेश्वरी होटल के पास खड़े वाहन को जब्त किया। जिसमें कोच के टुकड़े भरे थे। चालक मौके से फरार था। गाड़ी को थाने लाकर चैक किया तो उसमें 210 पेट्री अंग्रेजी शराब थी। पुलिस ने अवैध शराब जब्त कर मामला दर्ज कर जांच शुरू की।

# फायरिंग के दो आरोपी गिरफ्तार

सीकरी, भरतपुर, (निसं)। थाना सीकरी पुलिस ने बुल्टी व मुफ्फी बदमाश गैंग में हुई फायरिंग के दो आरोपियों को गिरफ्तार किया है।

जिला पुलिस अधीक्षक भरतपुर श्याम सिंह के निर्देशन में चलाये जा रहे अभियान के दौरान थानाधिकारी थाना सीकरी पूरनचन्द मय जांबा द्वारा 14 फरवरी को गांव बनैनी धोकला में गैंग बुल्टी व मुफ्फी में आपस में हुई फायरिंग को गम्भीरता से लेते हुये 15 फरवरी को आरोपी जमशेद पुत्र आसी खां व सप्ली पुत्र नूर मोहम्मद को गिरफ्तार

किया गया है। 14 फरवरी को गांव बनैनी धोकला थाना सीकरी में करीब सुबह 4-5 बजे बदमाश बुल्टी व मुफ्फी की गैंगों में हुई फायरिंग व मारपीट के मामले का थाना सीकरी पर श्याम सिंह के निर्देशन में चलाये जा रहे अभियान के दौरान थानाधिकारी थाना सीकरी पूरनचन्द मय जांबा द्वारा 14 फरवरी को गांव बनैनी धोकला में गैंग बुल्टी व मुफ्फी में आपस में हुई फायरिंग को गम्भीरता से लेते हुये 15 फरवरी को आरोपी जमशेद पुत्र आसी खां व सप्ली पुत्र नूर मोहम्मद को गिरफ्तार

# ट्रक पलटने से ड्राइवर की मौत

डूंगरपुर, (निसं)। बिछोवाड़ा थाना-नगर्ग लेहणा घाटी में ट्रक अनियंत्रित होकर पलटने से ड्राइवर की मौत हो गई। पुलिस ने मशकत के बाद शव ट्रक के नीचे से निकाला। मृतक के मोबाइल से उसके परिवर्जनों को संपर्क कर घटना की सूचना दी। मृतक के पिता अजयनाथ समेत परिवार के लोग डूंगरपुर पहुंचे और पोस्टमार्टम करवाया। बिछोवाड़ा थानाधिकारी रणजीत सिंह ने बताया कि धौलपुर का रहने वाला धर्मसिंह 27 अजयनाथ ट्रक ड्राइवर था।

अजमेर, (कासं)। शहर के बहुचर्चित नितेश नैन हत्याकांड प्रकरण में गिरफ्तार किए गए 5 आरोपियों को बुधवार को न्यायालय में पेश किया, जहां कोर्ट के आदेश पर उन्हें जेल भेज दिया गया। वहीं मामले में फरार चल रहे दो आरोपियों की पुलिस तलाश कर रही है।

पत्री को बहला-फुसलाकर भगा ले जाने से आहत हिस्ट्रीशीटर हरी लंगड़े ने नितेश नैन को सबक सिखाने के लिए आरोपी मनोज यादव से 20 लाख में नितेश की हत्या का सौदा कर लिया। पुलिस जांच में सामने आया कि आरोपी मनोज यादव को आदित्य उर्फ बिदू शर्मा ने हिस्ट्रीशीटर हरि

■ मामले में फरार चल रहे दो आरोपियों की पुलिस तलाश कर रही है

■ दोस्त ने ही ली थी हत्या की सुपारी

लंगड़े से मिलवाया था। इसके बाद यूपी के दो बदमाशों के साथ मिलकर नितेश का अपहरण कर उसकी हत्या कर दी गई। मृतक नितेश के पिता प्रेमचंद द्वारा अलवर गेट थाने में बेटे के अपहरण कर हत्या की आशंका की शिकायत दर्ज करवाई थी।

इसके बाद पुलिस ने मामले को गंभीरता को देखते हुए हरि लंगड़ा और मनोज यादव सहित 3 आरोपियों को गिरफ्तार किया। पुलिस रिमांड पर चल रहे पांच आरोपियों को बुधवार को न्यायालय में पेश किया गया। जहां से उन्हें जेल भेज दिया गया। पुलिस अब मामले में फरार चल रहे दो आरोपियों की तलाश कर रही है।

पुलिस अनुसंधान में सामने आया कि हिस्ट्रीशीटर की पत्री को भगा ले जाने वाले नितेश नैन पर भरोसा जमाने के लिए सुपारी किलर इस्सरार के साथ मुख्य साजिशकर्ता मनोज यादव उर्फ देवेंद्र तीन दिन जयपुर में रहा। इस दौरान तोपड़वा निवासी गौतम सिंह राव भी

साथ था। चारों तीन दिन जयपुर के एक होटल में ठहरे और बाह्य घुमे फिर। मकसद था नितेश को विश्वास में लेना और कल्ल के लिए उसे यूपी ले जाना। जहां हथियार दिलाने के नाम पर 2 दिन घुमाने के बाद 1 फरवरी को नितेश की हत्या कर मकान के सहखाने में उसका शव दफना दिया गया।

नितेश पर भी था हत्या का आरोप-नितेश नैन के खिलाफ भी हत्या का मामला नौट में विचाराधीन है। प्रकरण में गिरफ्तारी और फिर जमानत पर रिहा होने के बाद अपराध की दुनिया में उतर गया। सट्टे के अवैध कारोबार से जुड़े हिस्ट्रीशीटर हरि लंगड़ा जैसे लोगों के संपर्क में आया।

# शराबी पति ने पत्नी के साथ की मारपीट, पत्नी की मौत

राजसमंद, (निसं)। कांकरोली थाना क्षेत्र के तरसिंगडा गांव में एक शराबी पति द्वारा अपनी पत्नी की हत्या कर देने का मामला सामने आया है। मामले में पुलिस ने त्वरित कार्यवाही करते हुए आरोपी पति को भी गिरफ्तार कर लिया है। शराब के नशे में आरोपी पति ने मंगलवार रात को हत्या कर दी। वहीं पुलिस को सूचित करने की बजाय मृतक के ससुराल वालों ने महिला का अंतिम संस्कार करने तक की तैयार कर डाली। अंतिम संस्कार में शामिल लोगों ने शव के सर पर लगे चोट के निशान दिखने पर आशंका होने पर पुलिस को सूचित किया। सूचना पर मौके पर पुलिस के पहुंचने पर मामले का खुलासा हुआ। पुलिस ने शव को अपने

कब्जे में लेकर मृतका के पति से पूछताछ की गई जिसमें शराब के नशे में अपनी पति ही हत्या किया जाना सामने आया। बताया गया कि मृतका विकलांग है और उसने आरोपी के साथ नाता विवाह किया था एवं पहले वाले पति से उसके तीन बच्चे भी हैं। डीएसपी बेनीप्रसाद मीणा ने बताया कि मामले में पुलिस ने मृतका के पति मिदुदास (45) पुत्र शंकर दास को गिरफ्तार किया गया है। हत्या से पूर्व आरोपी और उसके एक दोस्त मुकेश साथ शाम को उसके घर पर ही बैठकर शराब पी। इसके बाद घर रात को आरोपी और उसकी पत्नी के बीच किसी बात को लेकर बहस हो गई और आरोपी ने नशे की हालत में आवेश में आकर

महिला के साथ मारपीट की। जिससे गंभीर चोट आने से महिला की मृत्यु हो गई। घर के अंदर से लडाई-झगड़े की आवाज आ रही थी। सुबह मिदुदास ने लोगों को उसकी पत्नी वाली (35) की मौत हो जाने की जानकारी देते हुए अंतिम संस्कार करने के लिए कहा। जब आस-पास के लोग महिला का अंतिम संस्कार करने पहुंचे तो वहां उन्हें सदिग्ध अवस्था में महिला का शव मिला। मृतका के ससुराल पक्ष ने शव का दाह संस्कार के लिए ले जाने वाले ही थे कि मौके पर महिला अनुसंधान ईकाई एएसपी पर्वतसिंह, डीएसपी बेनीप्रसाद मीणा, थानाधिकारी लक्ष्मणमण विरनोई मय जांबा पहुंच शव को अपने कब्जे में लेकर कांकरोली

चिकित्सालय रखवाया गया। पुलिस को देखकर आरोपी पति घबरा गया। पुलिस द्वारा पति को डिटेन कर पूछताछ करने पर उसके द्वारा ही अपनी पत्नी की हत्या कर देना सामने आया। ईधर, घटना स्थल से साक्ष्य जुटाने के लिए एफएसएल को बुलाया गया। बताया गया कि आरोपी छोटी मोटी मजदूरी के साथ ही भिक्षावृत्ति करता है। इससे पूर्व दो बार शादी कर चुका था और दोनों ही पलियां उसे छोड़कर चली गईं। इसके बाद वो पिछले तीन सालों से वाली देवी के साथ रह रहा था। वाली के पहले से ही तीन बच्चे थे और वो आरोपी को ही अपना पति मानती थी। पुलिस ने शव का मेडिकल बोर्ड से पोस्टमार्टम करा परिवर्जनों को सौंप दिया।

# कोरोना गाइड लाइन खत्म होने के बाद भी मां कैला देवी के मंदिर में बाहर ही चढ़ाया जा रहा प्रसाद

कैलादेवी, (निसं)। कस्बे में प्रसिद्ध आस्था धाम कैला मां के मंदिर पर सरकारी ओर से नई कोरोना की नई गाइडलाइन के आदेश अनुसार प्रदेश के सभी मंदिरों में प्रसाद चढ़ाने की अनुमति जारी कर दी गई है लेकिन मंदिर ट्रस्ट द्वारा कैला मां के मंदिर के बाहर ही प्रसाद चढ़ाया जा रहा है जिससे श्रद्धालुओं की आस्था पर ठेस पहुंच रही है।

सबलगढ़ से आए श्रद्धालु मोंनु उपाध्याय, कौशल बंसल, धनी भारद्वाज, ग्वालियर की पंगली देवी एवं दुकानदार शिव कुमार, सता शर्मा ने बताया कि सरकार की नई गाइडलाइन के निर्देशानुसार प्रदेश में मंदिरों में प्रसाद चढ़ाने की अनुमति जारी होने के बावजूद भी मंदिर ट्रस्टकर्मी अभी भी प्रसादी बाहर ही चढ़ाने की बात कह रहे हैं। इतनी दूर से श्रद्धालु अपनी आस्था के साथ माता के दर्शन करने व प्रसाद

■ प्रसाद बाहर ही चढ़ाये जाने से श्रद्धालुओं की आस्था पर ठेस पहुंच रही है

■ दुकानदारों ने मांग कि है कि प्रसाद को मंदिर के अंदर चढ़ाना चाहिए

चढ़ाने आते हैं। इसके बावजूद प्रसाद को मंदिर के बाहर चढ़ाया जा रहा है। गौरतलब है कि 2 साल से कोरोना महामारी से समस्त धार्मिक स्थानों पर प्रसाद चढ़ाने की अनुमति नहीं थी जिससे आस्था धाम पर बसे हुए स्थानीय व्यापारियों का व्यापार ठप पड़े हुए थे। इससे व्यापारियों को आर्थिक संकट का सामना करना पड़ रहा था। इसको ध्यान

में रखते हुए राज्य सरकार द्वारा प्रदेश के सभी धार्मिक स्थानों पर मंदिरों में प्रसाद चढ़ाने की अनुमति प्रदान कर दी गई है लेकिन कैला देवी मंदिर में अभी तक प्रसाद को बाहर ही चढ़ाया जा रहा है। इससे कैला देवी में करीब 500 दुकानदार का व्यापार भी ठप पड़ा हुआ है जिससे दुकानदारों को अपना परिवार का पालन पोषण करने में काफी परेशानियों का सामना करना पड़ रहा है। उन्होंने जिला प्रशासन एवं मंदिर ट्रस्ट से यह मांग कि है कि श्रद्धालुओं की भावनाओं को एवं दुकानदार वर्ग के व्यापार को ध्यान में रखते हुए प्रसाद को मंदिर के अंदर चढ़ाना चाहिए।

इस संबंध में कैला देवी मंदिर ट्रस्ट प्रबंधक चंद शर्मा का कहना है कि आगामी दिवस में मंदिर के अंदर अन्य और व्यवस्थाएं पूर्ण कर मंदिर में प्रसाद चढ़ाना चालू हो जाएगा।

# पश्चिम बंगाल के राज्यपाल जगदीप धनखड़ झुंझुनूं जिले के किठाना गांव आए

झुंझुनूं/चिडावा, (निसं)। अपने एक दिन के दौरे पर बुधवार को झुंझुनूं आए पश्चिम बंगाल के राज्यपाल जगदीप धनखड़ के साथ उनके भाई और आरटीडीसी के पूर्व चेयरमैन रणदीप धनखड़ भी मौजूद रहे। पश्चिम बंगाल के राज्यपाल जगदीप धनखड़ ने ममता सरकार पर बड़ा निशाना साधा है।

उन्होंने कहा है कि पश्चिम बंगाल में सरकारी तंत्र पूरी तरह राजनीति में लिप्त है। यही नहीं वे लगातार प्रयास कर रहे हैं कि शासन व्यवस्था संविधान के दायरे में चले। लेकिन वहां के प्रशासनिक सेवाओं के लोग राजनीति से प्रभावित होकर फैसले ले रहे हैं। किठाना गांव में धनखड़ ने बातचीत करते हुए कहा कि किसी भी शासन व्यवस्था में यदि अगर शासक संवैधानिक रास्ते से भटक जाता है और कानून के रास्ते से दूर हो जाता है तो निश्चित रूप से चिंता और चिंतन का विषय है। चुनावों के बाद जो हिंसा हुई। वो प्रत्याशित थी। एक तरह से दिलि दहलाने वाली थी। उच्च न्यायालय के निर्देश के बाद मानवाधिकार आयोग की एक समिति ने रिपोर्ट पेश की। जिसमें निश्चित रूप से यह कहा गया कि बंगाल में कानून का नहीं बल्कि शासक का राज है। उन्होंने कहा कि मेरा निरंतर प्रयास है कि शासन व्यवस्था संविधान के दायरे



एक दिन के दौरे पर झुंझुनूं आए पश्चिम बंगाल के राज्यपाल जगदीप धनखड़ के साथ उनके भाई और आरटीडीसी के पूर्व चेयरमैन रणदीप धनखड़ भी मौजूद रहे।

में चले। धनखड़ ने कहा कि वे पश्चिम बंगाल में इस प्रकार के हालात देख रहे हैं। जहां पर सरकारी तंत्र पूरी तजह से राजनीति में लिप्त है, जो ठीक नहीं। उन्होंने ममता बर्नार्जी का नाम लिए बगैर कहा कि जो भी लोग संवैधानिक पदों पर बैठे हैं उनका दायित्व ज्यादा है वो डायलॉग, डेलिब्रेशन और

डिस्कशन करें। आपसी मिलजोल बढाएं, सद्भाव बढाएं। कोलोबोरेशन, कॉर्डिनेशन हो। वे हर समय इसके लिए तैयार रहते हैं। इससे पहले धनखड़ ने किठाना में दो शादियों में हिस्सा लिया। वहीं सांगसी गांव में भी एक कुआं पूजन कार्यक्रम में शामिल हुए। इस मौके पर भाजपा नेता ओमप्रकाश आबूसरिया,

बबलू चौधरी, पूर्व जपि सदस्य ताराचंद गुप्ता, मोहरसिंह सोलाना, समाजसेवी निरंजनसिंह, संदीप मांजू, बंटी मांजू, एडवोकेट प्रदीप झाइडिया के अलावा एडीएम जेपी गौडा, एएसपी डॉ. तेजपालसिंह, चिडावा डीएसपी सुरेश शर्मा, तहसीलदार ज्वालासहाय मीणा, चिडावा थाने के एसआई सदासिंह

आदि मौजूद थे। इस मौके पर जगदीप धनखड़ ने बताया कि वे सालासर और खादुश्यामजी जांकर आज भगवान की पूजा अर्चना की और आशीर्वाद लिया। यही कामना की है कि सभी का कल्याण हो। उन्होंने बताया कि धार्मिक कार्यक्रम संतोष देता है और सुखद अनुभूति होती है। पिछले सालों में चार धाम के विकास के लिए जो काम हुए हैं। वो भी निसंदेह सराहनीय हैं। देश में बड़ा बदलाव आ रहा है। हमारे धार्मिक स्थान के रख-रखाव में काफी बढ़ोतरी हुई है।

अजमेर, (कासं)। नया बाजार इलाके में बाबा बुरहानुद्दीन की दरगाह में बुधवार को कुल की रस्म के साथ दो दीवसीय उर्स संपन्न हुआ। कौमी एकता के रूप में बाबा की मजार पर चादरों पेश की गई। सूफी संतों के दरबार में पहुंचने से दिल को सुकून मिलता है। इसी अकीदत के साथ जायरीन

बुरहानुद्दीन के उर्स में शामिल हुए। यहां कौमी एकता और भाईचारे का बेमिसाल नजारा देखा गया। इर मजहब के मानने वालों ने बाबा की मजार पर चादर और फूल पेश किए। दरगाह परिसर में ही सूफियाना कबालियों की महफिल जारी रही। कलाम सुनने वाले झूमते नजर आए।